

# सीरी के प्रथम निदेशक पद्मभूषण डॉक्टर अमरजीत के निधन पर हुई श्रद्धांजलि सभा



पिलानी. संबोधित करते डॉ. पंचारिया।

पिलानी | सीएसआईआर-सीरी के प्रथम निदेशक पद्मभूषण डॉ. अमरजीत सिंह के निधन पर संस्थान में श्रद्धांजलि सभा हुई। संस्थान निदेशक डॉ. पीसी पंचारिया ने बताया कि पद्मभूषण डॉ. सिंह का 17 अगस्त को अमेरिका के शिकागो में निधन हो गया। डॉ. पंचारिया ने सभी सहकर्मियों की ओर से डॉ. सिंह को श्रद्धांजलि देते हुए कहा कि उनके निधन से वैज्ञानिक जगत को अपूरणीय क्षति हुई है।

उन्होंने बताया कि डॉ. अमरजीत सिंह का नाम वैज्ञानिक जगत में बहुत सम्मान से लिया जाता है। वह निर्वात नलिका इलेक्ट्रॉनिकी क्षेत्र के एक उत्कृष्ट वैज्ञानिक होने के साथ अत्यंत परिश्रमी

व मानवीय गुणों से परिपूर्ण व्यक्तित्व थे। माइक्रोवेव ट्यूब्स के क्षेत्र में आज भी डॉ. सिंह का कोई सानी नहीं है। उन्होंने कहा कि सीएसआईआर-सीरी के निर्माण में डॉ. अमरजीत सिंह का अविस्मरणीय योगदान रहा है। उन्होंने कहा कि हम सभी डॉ. सिंह द्वारा लगाए गए इस संस्थान रूपी वट वृक्ष की छाया में पले बढ़े हैं और सीरी की कार्य संस्कृति और परस्पर मेलजोल का वातावरण उन्हीं की देन है। इस दौरान संस्थान के वरिष्ठ वैज्ञानिकों डॉ. पी के खन्ना, डॉ. शशिकांत सद्विस्तप, डॉ. आरके शर्मा, डॉ. सुचंदन पाल, जनसंपर्क अधिकारी रमेश बौरा सहित अनेक वैज्ञानिकों, अधिकारियों एवं सहकर्मियों ने श्रद्धांजलि दी।